

30-11-2014

ИЗВЕШТАЈ
од редовниот надзор врз програмскиот сервис на
Трговско радиодифузно друштво Телевизија СИТЕЛ 2 ДООЕЛ Скопје,
емитуван на 8 декември 2014 година

Предмет на надзорот:

Предмет на надзор во согласност со Годишниот план за вршење програмски надзор беа:

- обврските за емитување аудиовизуелни комерцијални комуникации; и
- обврските за заштита на малолетните лица од програми што можат да му наштетат на нивниот физички, психички или морален развој.

Констатации:

Со мониторингот на снимката од програмскиот сервис на Трговско радиодифузно друштво Телевизија СИТЕЛ 2 ДООЕЛ Скопје, емитуван на 8 декември 2014 година, е констатирано прекршување на член 50 став 3 од Законот за аудио и аудиовизуелни медиумски услуги и член 19 од Правилникот за заштита на малолетните лица (давателот на аудиовизуелни медиумски услуги е должен задолжително да аплицира предупредувачка сигнализација за заштита на малолетните лица пред почетокот и за време на емитувањето на програмите, и тоа: во сите видови играна програма и во оние видови програми со информативна, образовна или забавна функција, кои било како целина или преку нивни делови можат штетно да влијаат врз малолетните лица).

Имено, програмскиот сервис ТВ Сител 2, на 8 декември 2014 година, за време на играните програми дадени во табелата не аплицираше визуелни знаци за заштита на малолетните лица. Акустично и визуелно предупредување е емитувано само пред започнување на емитување на самата содржина.

Наслов на емисија	Период на емитување	
	Почеток	Крај
Дневна светлина (DayLight), кинематографски филм	00:00:00	01:23:55
Хистерично спепило (Hysterical Blindness), кин. филм	04:51:58	06:26:49
Вавилон (Babel), кинематографски филм	07:04:34	09:16:06
Мелроуз Плејс (Melrose Place), серија, 46-та епизода	12:18:25	12:45:50
Мелроуз Плејс (Melrose Place), серија, 46-та епизода	12:48:52	13:05:18
Мојата кука во Умбрија (My House in Umbria), кин. филм	15:20:30	16:14:50
Мојата кука во Умбрија (My House in Umbria), кин. филм	16:16:58	17:00:28
Мелроуз Плејс (Melrose Place), серија, 47-та епизода	18:32:47	19:16:27
Вавилон (Babel), кинематографски филм	22:10:51	23:59:59

Опис на прекршувањето:

Спротивно на член 50 став 3 од Законот за аудио и аудиовизуелни медиумски услуги и член 19 од Правилникот за заштита на малолетните лица, на програмскиот сервис на Трговско радиодифузно друштво Телевизија СИТЕЛ 2 ДООЕЛ

Скопје, емитуван на 8 декември 2014 година, за време на емитувањето на играните програми не се аплицирани визуелни знаци за заштита на малолетните лица.

Датум на извршување на програмскиот надзор:
30.12.2014 година

Претходно изречена мерка:

- Нема изречено мерка

Имајќи го предвид констатираното прекршување на член 50 став 3 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14) и на член 19 од Правилникот за заштита на малолетните лица, а со оглед дека за прекршување на оваа законска одредба до сега не му е изречена мерка на радиодифузерот, во согласност со член 23 и 27 од цитираниот закон, до Директорот на Агенцијата се дава следната

Предлог на мерка:

- да се преземе мерка – опомена, и
- Директорот на Агенцијата да определи во кој рок од денот на донесувањето на поединечниот акт (решение), да се изврши контролен надзор, со цел да се утврди дали субјектот на надзорот (радиодифузерот), постапил по опомената (во целост, делумно или не постапил).